

# आज की जनधारा

epaper | www.aajkiandhara.com | email:aajkiandhara@gmail.com | वर्ष : 27 | अंक : 209 | रायपुर, शनिवार 26 मई 2018 | ज्योद शुक्ल पक्ष- 11 वि.सं. 2075 | पृष्ठ : 12 | फोन : 0771-4023793, फैक्स : 0771 4039567 | मूल्य : 2.00 ₹

## प्रदेश को कुपोषण मुक्ति अभियान के लिए मिला राष्ट्रीय पुरस्कार

**जनधारा समाचार**  
रायपुर। छत्तीसगढ़ के नाम एक और उपलब्धि शुकुवार को जुड़ गई। कुपोषण मुक्ति अभियान में शानदार योगदान के लिए छत्तीसगढ़ के महिला एवं बाल विकास विभाग को राष्ट्रीय पुरस्कार से नवाजा गया है।



मुख्यमंत्री डॉ. रमन सिंह और महिला एवं बाल विकास मंत्री श्रीमती रमशीला साहू ने इस उपलब्धि पर इश्टिय परियोजना में शामिल जिलों की जनता को और वहाँ के आंगनबाड़ी केन्द्रों की कार्यकर्ताओं और

सहायिकाओं को बधाई दी है। 17 जिलों में चार साज से चल रही परियोजना : महिला एवं बाल विकास विभाग के अधिकारियों ने बताया कि इश्टिय परियोजना छत्तीसगढ़ के 27 में से 17 जिलों में विगत चार वर्षों से (वर्ष 2014 से) चल रही है। इसे विश्व बैंक की सहायता से एकीकृत बाल विकास सेवाओं को सुदृढ़ बनाने और पोषण की स्थिति को सुधारने के लिए चलाया जा रहा है। यह पुनर्गठित परियोजना जून 2018 तक चलेगी। इस परियोजना में राज्य के महसमुंद, कोरबा, दुर्ग, कवर्धा, 14 शेष पृष्ठ 10 पर

नई दिल्ली में हुए समारोह में छत्तीसगढ़ सरकार के महिला एवं बाल विकास विभाग को इस पुरस्कार से नवाजा गया। केंद्र सरकार के महिला एवं बाल विकास मंत्रालय के सचिव राकेश श्रीवास्तव और विश्व बैंक की प्रेक्टिस मैनेजर रेखा मेनन के हस्ताक्षर से समारोह में छत्तीसगढ़ राज्य को प्रशस्ति पत्र भी दिया गया।

### नया रायपुर को 'बेस्ट स्मार्ट सिटी इनिशिएटिव' अवार्ड



रायपुर को स्मार्ट सिटी प्रोजेक्ट में उसके अभिनव प्रयास के लिए प्रतिष्ठित 'बेस्ट स्मार्ट सिटी इनिशिएटिव' अवार्ड से सम्मानित किया गया। यह अवार्ड शहर में नया रायपुर डेवेलपमेंट अथॉरिटी द्वारा स्मार्ट सिटी के क्षेत्र में अभिनव पहल और 'कंट्रोल्ड एंड कमांड सेंटर' को सफलतापूर्वक स्थापित व संचालित करने के लिए प्रदान किया गया। 25 मई की शाम नयी दिल्ली के प्रगति मैदान में आयोजित हुए एक भव्य समारोह में एनआरडीए के डीजीनियर शशवंत शिलेदार और अनिल श्रीवास्तव ने यह पुरस्कार ग्रहण किया। इंडिया ट्रेड प्रमोशन ऑर्गेनाइजेशन, नानोकॉ सेंटर ऑफ एक्सिलेंस फॉर दी इंटर्नेट ऑफ थिंग्स, और एक्सिजिशन इंडिया ग्रुप के संयुक्त तत्वधान में आयोजित हुए चौथे स्मार्ट सिटी इंडिया 2018 एक्सपोजे में भारत और अन्य देशों के 300 से अधिक एक्सिजिबिटर्स ने हिस्सा लिया।

### रायपुर स्मार्ट सिटी को मिला हेरिटेज सिटी अवार्ड



रायपुर स्मार्ट सिटी को हेरिटेज वॉक अवार्ड दिया गया है। रायपुर स्मार्ट सिटी को ये अवार्ड ऐतिहासिक धरोहर से लोगों को अवगत कराने के लिए नगरीय प्रशासन व विकास मंत्रालय ने दिया गया है। नई दिल्ली में आयोजित एक भव्य समारोह में यह पुरस्कार आज प्रदान किया गया। आपको बता दें कि रायपुर शहर के ऐतिहासिक विरासत से नागरिकों व शहर में आने वाले पर्यटकों को अवगत कराने हर शनिवार एवं रविवार को हेरिटेज वॉक का आयोजन किया जाता है। विभिन्न श्रेणियों में देश भर के स्मार्ट सिटी मिशन में शामिल शहरों ने इस हेतु अपनी प्रविष्टियां शामिल की थीं। एम.एम. रामचंद्रन, पूर्व सचिव, केंद्रीय मंत्रालय, नगरीय विकास विभाग मंत्रालय की जूरी ने पुरस्कार की घोषणा की।

## छग में कांग्रेस नहीं करेगी गठबंधन, अपने दम पर जीतेगी 90 सीट: पुनिया



**जनधारा समाचार**  
धमतरी। छत्तीसगढ़ प्रदेश कांग्रेस के प्रभारी पीएल पुनिया ने स्पष्ट किया है कि आगामी विधानसभा चुनाव में बसपा समेत अन्य किसी भी राजनैतिक पार्टी से कांग्रेस गठबंधन नहीं करेगी। वह अपने संगठन के बलबूते पर चुनाव लड़ेगी। उधर पीसीसी अध्यक्ष भूपेश बघेल ने कहा है कि कांग्रेस की सरकार बनने पर रमन सरकार की भ्रष्ट मंत्रियों की फाइलें ओपन कर सीबीआई जांच कराएंगे। वे झोर घाटी में आयोजित बरसी कार्यक्रम में जाते समय कार्यकाल पर प्रतिक्रिया व्यक्त करते हुए उन्होंने कहा कि यह सरकार महंगाई रोकने में असफल रही है। कांज पेट्रोल और डीजल की कीमत का ह्रास नहीं पड़ती। जनता सब देख और जान रही है और समय आने पर इसका जवाब भी देगी।

**यह सरकार महंगाई रोकने में असफल रही**  
कार्यकाल पर प्रतिक्रिया व्यक्त करते हुए उन्होंने कहा कि यह सरकार महंगाई रोकने में असफल रही है। कांज पेट्रोल और डीजल की कीमत का ह्रास नहीं पड़ती। जनता सब देख और जान रही है और समय आने पर इसका जवाब भी देगी।

## पाक शांति चाहता है तो आतंकी भेजना बंद करे

**पहलगांम।** सेना प्रमुख जनरल बिपिन रावत ने शुक्रवार को कहा कि जम्मू कश्मीर में सेना की ओर से रोके गए अभियान की अवधि बढ़ाई जा सकती है, लेकिन आतंकीवादियों की किसी भी हकत पर इस पर फिर से विचार करना होगा। रावत ने यह भी कहा कि पाकिस्तान अगर शांति बनाए रखना चाहता है तो उसे राज्य में आतंकीयों को भेजना बंद करना चाहिए। श्रीनगर से 95 किलोमीटर दूर पहलगांम में एक कार्यक्रम में जनरल रावत ने संवाददाताओं से कहा कि अगर पाकिस्तान वाकई शांति चाहता



है तो हम चाहते हैं कि वह सबसे पहले अपनी तरफ से आतंकीवादियों की घुसपैठ करना बंद करे। संघर्षविराम का उल्लंघन ज्यादातर घुसपैठ को मदद करने के लिए ही किया जाता है। सेना प्रमुख ने कहा कि भारत सीमा पर शांति चाहता है, लेकिन पाकिस्तान ने लगातार संघर्षविराम का उल्लंघन किया है, जिससे जान-माल का नुकसान हुआ है। उन्होंने कहा कि जब ऐसी हकत होती है तो हमें भी जवाब देना पड़ता है। हम चुप नहीं बैठ सकते। अगर संघर्षविराम का उल्लंघन होगा 14 शेष पृष्ठ 10 पर

### रेलगाड़ी में अत्यधिक गर्मी से मासूम की मौत

**लखनऊ/इलाहाबाद।** उत्तर प्रदेश में इलाहाबाद में शुकुवार को क्षमता से अधिक लोगों से भरी रेल में अत्यधिक गर्मी से एक छह माह की बच्ची की मौत हो गई। बच्ची ब्रह्मपुत्र एक्सप्रेस के स्लीपर कोच में अपने माता-पिता के साथ जा रही थी। पीड़ित के परिजनों का आरोप है कि रेल के कोच यात्रियों से भरा पड़ा था और अत्यधिक गर्मी में दम घुटने से बच्ची की मौत हो गई। रेलगाड़ी असम के डिब्रुगढ़ से दिल्ली जा रही थी। बच्ची की मौत से व्यथित परिजनों का आरोप है कि रेलगाड़ी इलाहाबाद में दो घंटे से अधिक समय तक रुकी, जिससे बच्ची की हालत खराब हो गई। सह-यात्रियों ने यह भी आरोप लगाया कि चिकित्सा सहायता के अनुरोध के बावजूद, ट्रेन टिकट कलेक्टर समेत किसी ने भी उनकी जरूरतों पर ध्यान नहीं दिया। जब रेल इलाहाबाद पहुंची, तो यात्रियों ने शोर मचाया, जिसके बाद रेलवे अधिकारियों ने हस्तक्षेप किया।

## गरियाबंद में दो वन्यजीव तस्कर गिरफ्तार



**जनधारा समाचार**  
गरियाबंद। ब्राह्म ब्रांच की टीम ने छत्तीसगढ़ के गरियाबंद से दो वन्य जीव तस्करों को गिरफ्तार कर उनके पास से भारी मात्रा में वन्य जीवों के अंग बरामद किए हैं। दोनों तस्करों को उदती सीतानदी के पास से पकड़ा गया है। पूछताछ में आरोपियों ने वन्यजीव अंगों को बेचने की बात स्वीकार की है। जानकारी के मुताबिक उदती सीतानदी के पास आज दो वन्य जीव तस्कर पकड़े गए हैं। बताया जा रहा है कि इनके पास से भारी मात्रा में वन्यजीवों की खाल प्राप्त हुई है। जिनमें बाघ के माथे की हड्डी बाघ की मूँछ हिरण के सींग मयूर की खाल और पंख साही के कांटे खरगोश और बाघ को पकड़ने का फंदा समेत तीर धनुष शामिल है। दरअसल 15 फरवरी को ब्राह्म ब्रांच ने बाघ की खाल के साथ दो तस्करों को पकड़ा था जिनसे पूछताछ में उन्होंने कुकरार गांव के अपने दो रिश्तेदारों के नाम बताए थे। जिसके बाद गुरुवार को तलाशी वारंट लेकर वन विभाग की टीम कुकरार गांव पहुंची। वहाँ टीम के द्वारा चलाए गए तलाशी अभियान में वन्यजीवों के कई अवशेष मिले हैं। मामले में दोनों आरोपियों को गिरफ्तार किया गया है। जिनमें से एक को जेल भेज दिया गया। वहीं दूसरे से पूछताछ जारी है माना जा रहा है कि

इस तस्करों ने मिलकर कई वन्यजीवों को शिकार बनाया है और उनके अंगों को बेचने के लिए अपने पास रखा था। उदती अभयारण्य के एसडीओ श्री ध्रुव का कहना है कि फरवरी में मिली बाघ की खाल और अभी मिली हड्डियों को डीएनए मिलान करवाने हेतु दिल्ली अथवा देहरादून भेजा जाएगा रिपोर्ट आने के बाद ही कहा जा सकेगा कि यह उसी बाघ के शरीर के अंग है वैसे इस बात की पूरी आशंका है की यह उसी बाघ के अंग हो।

## जम्मू-कश्मीर: सुरक्षाबलों ने किया हमला तो अपनी मास्टर सीढ़ी छोड़कर भागे आतंकी

**श्रीनगर।** जम्मू-कश्मीर के केरन सेक्टर में गुरुवार को सुरक्षाबलों ने आतंकीयों द्वारा की जा रही घुसपैठ की कोशिश नाकाम कर दी। इस दौरान आतंकीवादी अपने कुछ सामान और हथियार मौके पर छोड़कर भाग खड़े हुए। बरामद हुए सामान में एक ऐसी सीढ़ी भी है, जिसे फोल्ड किया जा सकता है। इस सीढ़ी का इस्तेमाल आतंकीयों द्वारा छोटी पहाड़ियों पर तेजी से चढ़ने के लिए किया जा सकता है। सेना की ओर से जारी किए गए एक विडियो में देखा जा सकता है कि इन सीढ़ियों को अगर पूरा फोल्ड कर दिया जाए तो इसे एक बैग में भरकर भी ले जाया जा सकता है। इंटरनेट पर ऐसी सीढ़ियों की लंबाई 15-20 फुट तक मिलती है। कम वजन, मजबूती, ले जाने में आसान और फोल्डबल होने के कारण इन सीढ़ियों का इस्तेमाल घुसपैठ के दौरान आसानी से किया जा सकता है। बता दें कि आतंकीयों द्वारा घुसपैठ की कोशिश के दौरान सुरक्षाबलों ने उनपर हमला बोल दिया।

**जनधारा समाचार**  
रायपुर। सेक्स सीडी कांड में पूछताछ के लिए बुलाए गए भिलाई के कारोबारी विजय भाटिया ने शुक्रवार को सीबीआई के डीएसपी रिचपाल सिंह को एक पत्र लिखा। कारोबारी भाटिया ने इस पत्र में सीबीआई पर गंभीर आरोप लगाए हैं। उन्होंने कहा कि सेक्स सीडी कांड में सीबीआई उनपर कांग्रेस प्रदेश अध्यक्ष भूपेश बघेल के खिलाफ झूठा बयान देने का दबाव बना रही है। इसके बाद राजनीतिक गलियारों में हड़कप मच गया। उन्होंने पत्र में लिखा है कि सेक्स सीडी कांड में सीबीआई ने उन्हें 15 और 16 फरवरी 2018 को पूछताछ के लिए बुलाया था। पूछताछ के दौरान उन्होंने सारी जानकारी सीबीआई को दे दी थी, लेकिन सीबीआई ने उनपर भूपेश बघेल के खिलाफ झूठा बयान देने का दबाव बनाया था। पत्र में उन्होंने लिखा कि सीबीआई ने उनसे कहा था कि

## सेक्स सीडी कांड: कारोबारी भाटिया के खत से मचा हड़कप

अगर वो भूपेश के खिलाफ बयान नहीं देंगे तो उन्हें भी इस सीडी कांड में आरोपी बना दिया जाएगा। लेकिन उन्होंने झूठा बयान से साफ मना कर दिया था। उन्होंने पत्र में लिखा कि मुझे आज भी बार-बार फोन कर दबाव बनाया जा रहा है कि जो दिल्ली सीबीआई ऑफिस में आकर अपना बयान दें। कारोबारी भाटिया ने कहा कि मैं पहले भी झूठा बयान देने से इनकार कर चुका हूँ। उन्होंने कहा कि मैं नहीं चाहता कि झूठा बयान देकर पाप का काम करूँ। मुझे जो भी फोन आ रहे हैं उसपर यकीन नहीं है। वहीं भाटिया ने पत्र में दिल्ली सीबीआई ऑफिस में आकर बयान देने से इनकार कर दिया है। उन्होंने कहा कि मेरे दोनों पैरों में सूजन है, जिसका मैं इलाज करावा रहा हूँ। इसलिए मैं दिल्ली नहीं आ सकता। पत्र में उन्होंने कहा कि सीबीआई जांच में पूरा 14 शेष पृष्ठ 10 पर

## सीएम कुमारस्वामी ने हासिल किया विश्वासमत



**बेंगलुरु।** कर्नाटक विधानसभा में मुख्यमंत्री एचडी कुमारस्वामी ने विश्वासमत हासिल कर लिया है। फ्लोर टेस्ट के दौरान कुमारस्वामी के पक्ष में 117 विधायकों के वोट पड़े। इस तरह कांग्रेस-जेडीएस गठबंधन ने विधानसभा में बहुमत साबित कर दिया है और कुमारस्वामी अब कर्नाटक के मुख्यमंत्री बने रहेंगे। इसके साथ ही कर्नाटक में राजनीतिक झुमेबाजी का पूरी तरह से अंत हो गया है। बता दें कि बहुमत परीक्षण से पहले सदन में काफी हंगामा हुआ और बीजेपी के विधायकों ने वॉकआउट किया। उधर, विधानसभा में बीजेपी के नेता और पूर्व मुख्यमंत्री येदियुरप्पा ने सीएम कुमारस्वामी पर तंज करसा। उन्होंने कहा कि अगर किसानों के कर्ज माफ करने का ऐलान नहीं होता है तो बीजेपी 27 मई से राज्यव्यापी बंद बुलाएगी। येदियुरप्पा ने कहा कि सत्ता के लिए आप कुछ भी कर सकते हो। येदियुरप्पा ने कांग्रेस के नेता शिवकुमार पर भी निशाना साधा। उन्होंने कहा कि आप किसी के लिए विलेन हो और किसी के लिए हीरो। आप सबके हीरो नहीं हो सकते। विधानसभा में बीजेपी ने आखिरी समय में स्पीकर के लिए अपने उम्मीदवार का नाम वापस ले लिया। इसके बाद कांग्रेस के रमेश कुमार को



**पक्ष में 117 विधायकों ने किया वोट**  
की पोस्ट के लिए अपना उम्मीदवार बनाया था। ऐसा भी कहा जा रहा था कर्नाटक के सीएम एचडी कुमारस्वामी सरकार द्वारा विश्वास मत पेश करने से पहले फ्लोर टेस्ट कराने के उद्देश्य से बीजेपी ने यह कदम उठाया था। बीजेपी के उम्मीदवार उतारने से फ्लोर टेस्ट से पहले स्पीकर चुनाव में जोर-आजमाइश की अटकलें लगाई जा रही थीं लेकिन बीजेपी के उम्मीदवार वापस लेने से कांग्रेस का रास्ता साफ हो गया। बीजेपी नेता बीएस येदियुरप्पा ने कहा है कि अगर सीएम कुमारस्वामी ने किसानों का कर्ज माफ नहीं किया तो वह 28 मई को मेजर गोगोई ने बंद का ऐलान करेगा। इससे साफ हो गया है कि कांग्रेस-जेडीएस गठबंधन सरकार के खिलाफ बीजेपी चुप नहीं बैठेगी।

## पीएम मोदी ने किया 27 हजार करोड़ की परियोजनाओं का शुभारंभ

**धनबाद।** मोदी सरकार को सत्ता में आए चार साल पूरे होने जा रहे हैं और इसी मौके पर प्रधानमंत्री नरेंद्र मोदी झारखंड को 27000 करोड़ की योजनाओं की सौगात देने पहुंचे। पीएम ने बलियापुर में 27 हजार करोड़ की परियोजनाओं का शुक्रवार को ऑनलाइन शुभारंभ किया। पीएम नरेंद्र मोदी ने सिंदरी में खाद कारखाना पुनरुद्धार, देवघर में एम्स, हवाई अड्डा, पतरातू में पावर प्लांट, सिटी हाइड लाइन गैस वितरण योजना का ऑनलाइन शिलान्यास किया। पीएम मोदी ने अपने संबोधन में राज्य सरकार की नीतियों की जमकर तारीफ की। उन्होंने कहा कि लोकसभा चुनाव, विधान सभा चुनाव के बाद अब पंचायत चुनाव में भी यहां की जनता ने सरकार को जीत दिलाकर हमारे विकास कार्यों पर मुहर लगाई।




**प्रदेश के विकास के लिए गंभीर है सरकार**  
कोयला खदानों के विस्थापितों को रोजगार मिले। हमें खुशी है कि ऐसे कई युवकों को हमें नियुक्ति पत्र देने का अवसर मिला। ग्रामीण विद्युतिकरण योजना का किया उल्लेख : पीएम मोदी ने ग्रामीण विद्युतिकरण पर कहा कि हमारा सपना था कि हिंदुस्तान के हर गांव में बिजली पहुंचे। 2014 में इस देश के 18 हजार गांव में सदियों से अंधेरा था। वहाँ बिजली का खंबा तक नहीं था। इन गांवों को रोशनी देने का हमने बीड़ा उठाया। ये उपेक्षित गांव थे। वोट बैंक की राजनीति करनेवालों को उपेक्षितों की चिंता नहीं होती। हम सबका साथ 14 शेष पृष्ठ 10 पर

### दलित परिवार ने धर्म परिवर्तन की दी चेतावनी

**बांदा।** उत्तर प्रदेश में बांदा जिले के बिसंझ थाना क्षेत्र के तेंदुरा गांव के एक दलित परिवार ने सवर्णों के एक समूह के कथित उत्पीड़न से परेशान होकर शुकुवार को पुलिस और प्रशासनिक अधिकारियों के समक्ष पेशा होकर हिन्दू धर्म त्याग कर अन्य धर्म अपनाने की बात कही। आरोप है कि इस दलित परिवार के घर पर गुरुवार को सवर्णों के एक समूह ने हमला कर चार महिलाओं को घायल कर दिया था। दलित परिवार के मुखिया संतोष कोरी ने शुकुवार को अपर जिलाधिकारी और अपर पुलिस अधीक्षक के समक्ष पेशा होकर आरोप लगाया कि उनका घर छीने की नीयत से एक सवर्ण परिवार ने उनके परिवार पर गुरुवार को हमला किया। हमले के दौरान घर पर सिर्फ महिलाएँ थीं। संतोष ने आरोप लगाया कि पुलिस चौकी ओरन के उपनिरीक्षक ने आरोपियों की मदद करते हुए उनकी प्राथमिकी तक दर्ज नहीं की।

## मेजर गोगोई के खिलाफ सेना ने दिया कोर्ट ऑफ इनक्वायरी का आदेश



**श्रीनगर।** होटल में महिला को ले जाने से रोके जाने के बाद होटलकर्मियों के साथ उलझने को लेकर मेजर लीतुल गोगोई पर सेना ने सख्त रुख अख्तियार किया है। पहले सेना प्रमुख बिपिन रावत ने दो टुक कहा कि अगर मेजर गोगोई ने कुछ गलत किया है तो उन्हें उचित सजा मिलेगी। सेना प्रमुख के बयान के कुछ देर बाद ही सेना ने मेजर गोगोई के खिलाफ कोर्ट ऑफ इनक्वायरी का आदेश दे दिया। न्यूज एजेंसी एनआई ने इंडियन आर्मी के हवाले से बताया कि सेना ने मेजर गोगोई के खिलाफ कोर्ट ऑफ इनक्वायरी का आदेश दिया है और जांच के नतीजों के आधार पर उचित फैसला लिया जाएगा। इससे पहले सेना की चीफ बिपिन रावत ने कहा था कि अगर मेजर गोगोई ने कोई गलत काम किया है तो उन्हें उचित दंड दिया जाएगा। बता दें कि पत्थरबाज को जीप से बांधकर घुमाने के बाद चर्चा में आए मेजर गोगोई एक नए विवाद में फंस



**पत्थरबाज को जीप से बांधकर घुमाने के बाद आए थे चर्चा में**  
दंड दिया जाएगा और दंड भी ऐसा होगा जो एक उदाहरण स्थापित करेगा। होटल में हुआ था विवाद : बता दें कि बुधवार को एक होटल में महिला संग घुसने से रोके जाने के बाद विवाद हुआ और होटल के लोगों ने पुलिस बुलाई, जिसके बाद पुलिस ने मेजर गोगोई को हिरासत में लिया और पूछताछ के बाद छोड़ दिया। 14 शेष पृष्ठ 10 पर

### ट्रेन के इंजन की चाबी गुम, फाटक पर अटक के वाहन

**नई दिल्ली।** कार और बाइक की चाबी गुम होने के बारे में तो आपने काफी सुना होगा। लेकिन अगर आपसे कहा जाए कि ट्रेन की गाड़ी के इंजन की चाबी खो जाए तो आप क्या कहेंगे। जी हां, आप शायद इस बात पर यकीन ना करें लेकिन यह सच है। दरअसल, हरियाणा के बावल रेलवे स्टेशन पर ऐसी ही एक मामला सामने आया है जिसमें मालगाड़ी से जुड़े इंजन की चाबी खो गई और ट्रेन सुबह से देर शाम तक स्टेशन पर ही खड़ी रही। कोयले से लदी एक मालगाड़ी बावल स्टेशन पर पहुंची और स्पॉट बदली होने की वजह से उसकी चाबी खो गई। रिपोर्ट के अनुसार, मालगाड़ी मधरा से रेवाड़ी के लिए चली थी। रास्ते में बावल रेलवे स्टेशन पर झूठार और गार्ड की बदली होती थी। जब ट्रेन बावल स्टेशन पर आई तो कुछ देर के लिए स्टेशन पर खड़ी रही। ड्यूटी में बदलाव होने की वजह से पीछे से ट्रेन में आ रहे ड्राइवर और गार्ड अपने गंतव्य को खाना हो गए।